



# बिहार गजट

## असाधारण अंक

### बिहार सरकार द्वारा प्रकाशित

11 आषाढ़ 1931 (श0)  
(सं0 पटना 307) पटना, वृहस्पतिवार, 2 जुलाई 2009

सं0 3ए-3-भत्ता-01/2009-4215/वि0(2)

वित्त विभाग

-----

संकल्प

18 मई 2009

विषय—राज्य सरकार के कर्मचारियों को दिनांक 1 जनवरी 2009 के प्रभाव से 16 प्रतिशत के स्थान पर 22 प्रतिशत महँगाई भत्ता की स्वीकृति के सम्बन्ध में ।

वित्त विभाग के संकल्प संख्या-362, दिनांक 17 जनवरी 2009 द्वारा राज्य सरकार के कर्मचारियों को केन्द्र के अनुरूप दिनांक 1 जुलाई 2008 के प्रभाव से 16 प्रतिशत की दर से महँगाई भत्ता की स्वीकृति प्रदान की गई है जिसका भुगतान माह जनवरी, 2009 से औपबंधिक रूप से पुनरीक्षित वेतन के साथ किया जा रहा है ।

(2) भारत सरकार वित्त मंत्रालय के कार्यालय ज्ञाप संख्या-1(1)/2009 संस्था-II (ख) दिनांक 13 मार्च 2009 के द्वारा केन्द्रीय कर्मियों को दिनांक 1 जनवरी 2009 के प्रभाव से महँगाई भत्ता की दर 16 प्रतिशत से बढ़ाकर 22 प्रतिशत स्वीकृत किया गया है ।

(3) तदनुसार राज्य सरकार ने पुनरीक्षित वेतनमान में वेतन प्राप्त करने वाले कर्मियों को दिनांक 1 जनवरी 2009 के प्रभाव से पुनरीक्षित वेतनमान में अतिरिक्त 6 (छः) प्रतिशत अर्थात् 16 (सोलह) प्रतिशत से बढ़ाकर 22 (बाईस) प्रतिशत महँगाई भत्ता के रूप में स्वीकृत करने का निर्णय लिया है ।

पुनरीक्षित वेतनमान में प्राप्त बैंड वेतन एवं ग्रेड-पे के योग के आधार पर महँगाई भत्ता आकलित किया जायगा तथा इसमें विशेष वेतन अथवा वैयक्तिक वेतन को शामिल नहीं किया जायगा।

महँगाई भत्ता की गणना में 50 पैसे या उससे अधिक पैसे अगले रुपये में पूर्णांकित कर दिया जायगा तथा 50 पैसे से कम राशि को छोड़ दिया जायगा ।

उपर्युक्त महँगाई भत्ते की राशि का भुगतान नगद किया जायगा ।

(4) कोषागार पदाधिकारी द्वारा महालेखाकार/वित्त वैयक्तिक दावा निर्धारण कोषांग के प्राधिकार पत्र की प्रतीक्षा किये बिना देय भुगतान तत्काल औपबंधिक रूप में कर दिया जाएगा ।

(5) उच्च न्यायालय/बिहार विधान सभा/विधान परिषद् के कर्मियों को पुनरीक्षित वेतनमान में उक्त महुँगाई भत्ता का भुगतान मुख्य न्यायाधीश, पटना उच्च न्यायालय/अध्यक्ष, बिहार विधान सभा/सभापति, बिहार विधान परिषद् की स्वीकृति से देय होगा ।

आदेश—आदेश दिया जाता है कि इस संकल्प को बिहार राजपत्र के अगले अंक में सर्वसाधारण की जानकारी हेतु प्रकाशित किया जाय ।

बिहार-राज्यपाल के आदेश से,  
अरुनीश चावला,  
सचिव (व्यय) ।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 307-571+500-डी0टी0पी0।  
**Website: <http://egazette.bih.nic.in>**